

बागायती रोपमळ्यांचे स्थापना व बळकटीकरण
ही योजना जिल्हा वार्षिक योजनेतून वगळून
योजनेतर योजनेतून राबविण्याबाबत.

महाराष्ट्र शासन
कृषि, पशुसंवर्धन, दुग्धव्यवसाय विकास व मत्स्यव्यवसाय विभाग,
शासन निर्णय क्रमांक :- फरोवा-२०१६/प्र.क्र.१४३/१३-अ,
मंत्रालय, मुंबई-४०० ०३२,
दिनांक :- १० जुलै, २०१७

संदर्भ :- नियोजन विभाग, क्र.डिएपी-१०१६ /प्र.क्र.२११ /कार्यासन-१४८१, दि. २०/२/२०१७.

प्रस्तावना:-

राज्यात राबविण्यात येत असलेल्या रोजगार हमी योजना तसेच महात्मा गांधी ग्रामीण रोजगार हमी योजनेशी निगडीत फळबाग लागवड कार्यक्रमांतर्गत मुख्यत्वे शासकीय फळरोपवाटिकेवरील कलमे / झाडे लाभार्थ्यांना पुरविण्यात येतात. तसेच खुल्या विक्रीद्वारे शेतकऱ्यांना कलमे/रोपे उपलब्ध करून देण्यात येतात. या व्यतिरिक्त शेतकऱ्यांना उत्कृष्ट वाणाच्या लागवड साहित्याचा पुरवठा करणे, उच्च तंत्रज्ञानाचा वापर करून रोपवाटिका विकसित करणे, रोपवाटिके वरील कर्मचाऱ्यांना प्रशिक्षण देणे, इत्यादी अनेक बाबीकरिता शासकीय रोपवाटिकांचे बळकटीकरण करणे आवश्यक आहे.

शासकीय रोपवाटिकांना कलमे/ रोपे उत्पादन व त्यांच्या विक्रीतून उत्पन्न मिळते, रोपवाटिकांची आर्थिक स्थिती सुधारण्याकरिता आधुनिक तंत्रज्ञानाद्वारे उपाययोजना करण्यात येत असून त्याद्वारे उत्पादनात वाढ होते आहे. राष्ट्रीय फलोत्पादन अभियान कार्यक्रमासाठी फळपिकांची कलमे / रोपे, भाजीपाला व फुलपिकांची रोपे यासाठी मोठा वाव असल्याने शासकीय रोपवाटिकांसाठी नियमित अनुदान उपलब्ध करून देणे आवश्यक आहे. यासंदर्भातील बागायती रोपमळ्याची स्थापना व बळकटीकरण ही योजना सन २०१२-१३ पर्यंत १०० टक्के राज्य पुरस्कृत योजना कृषि विभागामार्फत राबविण्यात येत आहे. सदर योजना सन २०१३-१४ पासून जिल्हा स्तरावर (जिल्हा नियोजन विकास मंडळामार्फत) राबविण्यात येत होती.

नियोजन विभागाच्या परिपत्रक दि.१९/३/२०१६ नुसार जिल्हा वार्षिक योजना (सर्वसाधारण) अंतर्गत येणाऱ्या ज्या योजनांचे शासन निर्णय उपलब्ध नाहीत अशा योजनांना निधी उपलब्ध करण्यात येऊ नये अशा सूचना आहेत. वगळण्यात आलेल्या योजनां मध्ये कृषि विभागाच्या बागायती रोपमळ्यांचे बळकटीकरण या याजनेचा सामावेश आहे. या योजनेवरील आवश्यक खर्च राज्य योजनेतून भागविण्याची बाब शासनाच्या विचाराधीन होती.

शासन निर्णय -

बागायती रोपमळ्यांचे स्थापना व बळकटीकरण ही योजना जिल्हा वार्षिक योजनेतून वगळण्यात आली असल्याने सदर योजना राज्य योजना म्हणून राबविण्यास शासन मान्यता देत आहे. या योजनेवरील खर्च "भाजीपाला रोपमळे, फळे रोपमळे, व स्थानिक उद्याने" (२४०११७२२) लेखाशिर्षा खालील योजनेतर तरतुदीतून भागविण्यात येईल. नियोजन विभागाच्या क्र.१९६६ दि. ३०/६/२०१७ च्या सहमतीने व वित्त विभागाचा आनौसं-२५६/अर्थ-१३, दि. ७/७/२०१७ मान्यतेने प्रशासकीय मान्यतेचा शासन निर्णय निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०७१०१४०३००४८०१ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(क.य.वंजारे)

उप सचिव, महाराष्ट्र शासन

प्रति,

१. आयुक्त कृषी, महाराष्ट्र राज्य, पुणे.
२. सर्व जिल्हाधिकारी, (द्वारा संचालक (फलोत्पादन), पुणे.)
३. संचालक फलोत्पादन, कृषी आयुक्तालय, महाराष्ट्र राज्य, पुणे,
४. सर्व संचालक, कृषी आयुक्तालय, महाराष्ट्र राज्य, पुणे, (द्वारा संचालक (फलोत्पादन), पुणे.)
५. सर्व विभागीय कृषी सहसंचालक, (द्वारा संचालक (फलोत्पादन), पुणे.)
६. सर्व जिल्हा अधिक्षक कृषी अधिकारी, (द्वारा संचालक (फलोत्पादन), पुणे.)
७. महालेखापाल-१/२, (लेखा व अनुज्ञेयता) मुंबई/नागपूर,
८. महालेखापाल-१/२, (लेखा परीक्षा) मुंबई/नागपूर,
९. वरिष्ठ जिल्हा कोषागार अधिकारी, पुणे.
१०. संचालक, लेखा व कोषागारे, मुंबई
११. सहसंचालक लेखा व कोषागारे, संगणक कक्ष, नवीन प्रशासन भवन, ५ वा मजला, मुंबई-३२,
१२. अवर सचिव, कार्या-१४८१, नियोजन विभाग, मंत्रालय, मुंबई-३२.
१३. अवर सचिव (व्यय-१), वित्त विभाग, मंत्रालय, मुंबई-३२.
१४. कक्ष अधिकारी (अर्थसंकल्प), कृषि व पदुम (कृषि व फलोत्पादन) विभाग, मंत्रालय, मुंबई.
१५. कक्ष अधिकारी (पदुम-१६), कृषि व पदुम (कृषि व फलोत्पादन) विभाग, मंत्रालय, मुंबई.
१६. निवड नस्ती (१३-अ)